

فقہ السیرہ

ایمان والدین کریمین رسول اکرم ﷺ

مجلہ فقہ اسلامی کے گزشتہ شمارہ میں جلال الدین عمری صاحب کا ایک مضمون بعنوان غیر مسلموں سے سماجی تعلقات شائع ہوا، جس میں مضمون نگار نے غیر مسلم عزیز کی قبر کی زیارت کے ذیلی عنوان میں صحیح مسلم اور سنن ابی داؤد کی ایک روایت اور اس پر امام نووی رحمہ اللہ علیہ کی تعلق سے استدلال کرتے ہوئے حضور ﷺ کی والدہ محترمہ کو معاذ اللہ غیر مسلمہ و مشرکہ تصور کیا ہے ہم نے یہ مضمون اپنے ایک اختلافی نوٹ کے ساتھ شائع کرنے بھیجا تھا تاکہ مخالف نقطہ نظر پر اہل علم گفتگو کر کے اس غبار کو دلائل سے صاف کر سکیں، سوائے اتفاق کہ مضمون تو چھپ گیا مگر نوٹ پمپنگ میں کہیں مس ہو گیا۔ جس پر ہمیں انتہائی رنج ہے، ہمارے بعض دوستوں نے اس غلطی پر ہمیں مطلع کیا (ہم ان کے شکر گزار ہیں) اور ہم نے اس سوفا حش کے علم میں آتے ہی پرچہ کی تقسیم و ترسیل روک کر اس اختلافی نوٹ کو الگ سے چھاپ کر بقیہ نسخوں میں چسپاں کر کے روانہ کیا۔ ہمارا موقف اس مسئلہ میں بڑا واضح ہے کہ ہم نے تو سیدہ آمنہ رضی اللہ عنہا (والدہ رسول مقبول ﷺ) کی مرتد مبارک کی منتقلی و ہانت کے خلاف کچھ عرصہ قبل ہی ایک روحانی تحریک کا بھر پور ساتھ دیا، تقاریر کیس لیکچر دئے، خطبات جمعہ میں اس پر احتجاج کیا اور اپنے دوسرے رسالہ 'ناہنامہ کاروانِ قمر' میں اس پر مضامین شائع کئے ہیں، ہمارا عقیدہ و نظریہ اس سلسلہ میں وہی ہے جو ہمارے سلسلہ عالیہ چشتیہ کے روحانی پیشوا، معروف محقق و مفسر عظیم سیرت نگار حضرت علامہ جسٹس پیر محمد کرم شاہ صاحب الازہری رحمہ اللہ تعالیٰ نے سیرت النبی ﷺ پر اپنی شہرہ آفاق تصنیف میں بیان کیا ہے، ہم اسے حسب رسول رکھنے والے اہل ایمان کی تسکین کے لئے من و عن شائع کر رہے ہیں۔ (نور احمد شاہتا ز مدیر اعلیٰ اعزازی)

حضرت ضیاء الامت حضور ﷺ کے والدین کریمین کے ایمان کے حوالہ سے گفتگو کرتے ہوئے (ضیاء النبی جلد دوم صفحہ ۷۸) تحریر فرماتے ہیں: اہل سنت والجماعت کے علماء محققین کے جم غفیر کی اس مسئلہ کے بارے میں یہ رائے ہے کہ والدین کریمین نجات یافتہ ہیں اور جنت کی بہاروں سے لطف اندوز ہو رہے ہیں۔ اس کے بارے میں ان علماء کے تین مسلک ہیں۔

پہلا مسلک

پہلا مسلک تو یہ ہے کہ ان کا تعلق زمانہ فترت سے ہے۔ سب سے قریبی زمانہ میں مبعوث

ہونے والے رسول حضرت عیسیٰ علیہ السلام ہیں۔ ان کے بعد چھ سو سال کا طویل عرصہ گزر چکا تھا۔ اس عرصہ دراز میں آپ پر نازل شدہ کتاب انجیل میں طرح طرح کی تحریفات راہ پا چکی تھیں۔ آپ کو عبد اللہ و رسول اللہ کے بجائے آپ کی امت آپ کو بن اللہ کہنے کی گمراہی میں مبتلا ہو چکی تھی۔ اب اس دور کے لوگ ہدایت کی روشنی حاصل کرتے تو کہاں سے ؟ کلمہ حق سنتے تو کس سے ؟ اس سے بھی اہم بات یہ ہے کہ حضرت عیسیٰ علیہ السلام صرف بنی اسرائیل کی راہنمائی کے لئے مبعوث ہوئے تھے۔ حجاز کے صحرا نشین ان کی امت دعوت میں ہی داخل نہ تھے۔ نہ حضرت عیسیٰ نے ان کو تبلیغ فرمائی کیونکہ ان کو دعوت حق و ایمان کی ذمہ داری ہی نہ تھی اور نہ ان کے حواریوں نے یہ زحمت برداشت کی کہ ان حقائق کی روشنی میں اس ارشاد الہی کا یہی لوگ مصداق ہیں۔

وَمَا كُنَّا مُعَذِّبِينَ حَتَّىٰ نَبْعَثَ رَسُولًا ۗ أَمْ كُنِيَ كُذَّابًا مِّنْ قَبْلِكَ

تک ان میں رسول مبعوث نہ فرمائیں

علامہ علی بن برہان الدین اپنی سیرت حلبیہ میں رقمطراز ہیں۔

ذَكَرَ الْعَلَمَاءُ ابْنَ حَجْرٍ الْهَيْتِيُّ حَيْثُ ذَكَرَ أَنَّ الْحَقَّ الْوَاضِعَ الَّذِي لَا غُبَارَ عَلَيْهِ ۗ إِنَّ أَهْلَ الْفِتْرَةِ جَمِيعُهُمْ قَاجُونَ وَهُمْ مَن لَّمْ يُرْسَلْ لَهُمْ رَسُولٌ ۗ يَكْفِيهِمْ بِالْإِيمَانِ بِاللهِ عَزَّ وَجَلَّ فَأَلْعَرَبُ حَتَّىٰ فِي زَمَنِ أَنْبِيَاءِ بَنِي إِسْرَائِيلَ أَهْلُ فِتْرَةٍ لِأَنَّ تِلْكَ الرُّسُلَ لَمْ يُوْهِدُوا بِدَعَائِهِمْ إِلَى اللَّهِ تَعَالَىٰ وَتَعَلَّيْبِهِمْ إِلَى الْإِيمَانِ

”علامہ ابن حجر الہیتمی نے ذکر کیا کہ روشن حق یہ ہے جس پر کوئی گرد و

غبار نہیں کہ اہل فترت سب کے سب نجات یافتہ ہیں اور اہل فترت وہ لوگ

ہیں جن کی طرف کوئی رسول نہ بھیجا گیا ہو جو انہیں اللہ تعالیٰ پر ایمان لانے کا

مکلف بنائے۔ پس اہل عرب بنی اسرائیل کے انبیاء کے زمانہ میں بھی اہل

فترت تھے کیونکہ بنی اسرائیل کے رسولوں کو یہ حکم نہیں دیا گیا تھا کہ اہل

عرب کو بھی اللہ تعالیٰ پر ایمان لانے کی دعوت دیں۔ ان کا

حلقہ تبلیغ صرف بنی اسرائیل تک محدود تھا۔“ (۱)

سابقہ آیت کی تائید اس دوسری آیت سے بھی ہوتی ہے ارشاد ہے۔

وَمَا كَانَ رَبُّكَ مُهْلِكَ الْقُرَىٰ حَتَّىٰ يَبْعَثَ فِي أُمَمٍ مَّرْسُولًا لِأَنَّ  
عَلَيْهِمْ آيَاتِنَا۔

”یعنی آپ کا رب بستیوں کو یوں ہی برباد نہیں کرتا یہاں تک ان کے  
مرکزی شہر میں ایک رسول بھیجے جو انہیں ہدٰی آیتیں پڑھ کر  
سنائے۔“

علماء کرام نے اہل فترت کو تین طبقوں میں تقسیم کیا ہے۔  
پہلا طبقہ ان لوگوں کا ہے جنہوں نے اپنے نور بصیرت سے اللہ تعالیٰ کی توحید کے عقیدہ تک  
رسائی حاصل کر لی جیسے قس بن سلعدہ۔ زید بن عمرو بن نفیل اور قوم تیج کے بعض  
بادشاہ۔

دوسرا طبقہ وہ ہے جنہوں نے دین ابراہیمی کو بگاڑا بت پرستی کا آغاز کیا۔ اپنی قوم کو بڑی  
کوششوں سے شرک کا قاسد عقیدہ اختیار کرنے پر مجبور کیا اور اپنی طرف سے حلال و حرام کے  
بارے میں قانون بنا کر قوم میں رائج کئے۔ جیسے عمرو بن لُحی الخزاعی اور اس کے ہم نوا۔  
اس طبقہ کے جنسی ہونے میں کوئی شک نہیں۔

تیسرا طبقہ جو اپنی غفلت اور بے خبری کی وجہ سے ہر قسم کے عقیدہ سے بے نیاز رہا انہوں نے  
توحید خداوندی کا عقیدہ اپنایا اور نہ وہ شرک اور اصنام پرستی کے مرتکب ہوئے۔ یہ وہ طبقہ ہے  
جسے عذاب نہیں دیا جائے گا وَمَا كُنَّا مُعَذِّبِينَ حَتَّىٰ يَبْعَثَ رَسُولًا كَمَا مَدْلُوقٌ بِطَبَقِهِ۔  
حضور علیہ الصلوٰۃ والسلام کے والدین کریمین کے بارے میں ایک مسلک تو یہ ہے کہ وہ  
اہل فترت میں سے تھے۔ نہ ان کے پاس اسماعیل علیہ السلام کے زمانہ سے لے کر حضور صلی اللہ  
تعالیٰ علیہ وسلم کی بعثت تک کوئی نبی آیا نہ کسی نبی کی دعوت انہیں پہنچی اور نہ انہوں نے اس نبی  
کے ساتھ کفر کیا نہ اس کی دعوت کو مسترد کیا اس لئے وہ نجات یافتہ ہیں۔

## دوسرا مسلک

علماء حق کا اس مسئلہ کے بارے میں دوسرا مسلک یہ ہے کہ حضور کے والدین کریمین کا  
دامن شرک و کفر سے کبھی داغدار نہیں ہوا۔ وہ ساری عمر اپنے جد کریم حضرت ابراہیم علیہ  
السلام کے دین پر محبت قدم رہے اللہ تعالیٰ کی وحدانیت اور یوم قیامت پر ان کا پختہ  
یقین تھا۔ مکرم اخلاق کے زندہ پیکر تھے حضرت امام فخر الدین رازی رحمۃ اللہ علیہ کا یہی  
مسلک ہے۔ آپ لکھتے ہیں۔

إِنَّ آبَاءَ الْأَنْبِيَاءِ مَا كَانُوا كُفَّارًا لَعَلَّكَ تَعَالَى الَّذِي يَرَى كَيْفَ تَعْمُرُونَ وَتَقْلِبُونَ فِي السَّاجِدِينَ وَكَيْلَ مَعْنَاهُ إِنَّهُ كَانَ يُتَوَلَّى نُورًا مِنْ سَاجِدٍ إِلَى سَاجِدٍ دَلَالَةً عَلَى أَنَّ جَبِيئَةَ آبَاءِ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ كَانُوا مُسْلِمِينَ

”بیشک انبیاء کرام کے آباء و اجداد کافر نہیں ہوتے۔ کیونکہ اللہ تعالیٰ فرماتے ہیں میری وہ ذات ہے جو آپ کو دیکھتی ہے جب آپ کھڑے ہوتے ہیں اور جب آپ سجدہ کرنے والوں کی پیشانیوں میں خنقل ہوتے رہے۔ اس کا معنی یہ ہے کہ حضور کا نور ایک سجدہ کرنے والے کی پیشانی سے دوسرے سجدہ کرنے والے کی پیشانی میں خنقل ہوتا رہا۔ اس سے یہ واضح ہوا کہ محمد مصطفیٰ صلی اللہ تعالیٰ علیہ وسلم کے جملہ آباء و اجداد مسلمان تھے۔“ (۱)

علامہ جلال الدین سیوطی رحمۃ اللہ علیہ اپنی تصنیف لطیف مسالک الخفاء میں تحریر فرماتے ہیں۔

یہ دلیل دو مقدموں پر مشتمل ہے پہلا مقدمہ تو یہ ہے کہ احادیث صحیحہ سے ثابت ہے کہ نبی کریم صلی اللہ علیہ وسلم کے آباء و اجداد حضرت آدم سے لے کر حضرت عبد اللہ تک اپنے ہم عصروں سے بہتر اور افضل تھے۔ اور ان کے ہم عصروں میں کوئی بھی ایسا نہ تھا جو ان سے بہتر اور افضل ہو۔

دوسرا مقدمہ یہ ہے کہ احادیث اور آثار سے یہ بات پایہ ثبوت کو پہنچ چکی ہے کہ آدم علیہ السلام سے لے کر ہمارے نبی رؤف رحیم صلی اللہ تعالیٰ علیہ وآلہ وسلم کے زمانہ بعثت تک کوئی ایسا دور نہیں آیا جب تک چند افراد دین فطرت پر نہ ہوں۔ جو صرف اللہ تعالیٰ کی عبادت کرتے ہوں اسی کے لئے نمازیں پڑھتے ہوں اور انہیں کی برکت سے زمین کی حفاظت کی جاتی ہے اگر وہ نہ ہوں تو زمین اور جو کچھ اس کے اوپر ہے تباہ و برباد ہو جائے۔ اب اگر یہ تسلیم کیا جائے کہ حضور کے آباء و اجداد میں سے کوئی صاحب شرک و کفر کے مرتکب ہوئے تو اب ہم پوچھتے ہیں کہ کیا وہ دوسرے ہم زمانوں سے افضل تھے یا نہیں اگر افضل تھے تو لازم آئے گا کہ ایک کافر اور مشرک اہل ایمان سے افضل ہو۔ یہ امر قطعاً قابل تسلیم نہیں۔

اور اگر کسی زمانہ میں حضور کے آباء و اجداد سے ان کے ہم عصر افضل ہوں تو یہ بھی درست نہیں کیونکہ احادیث صحیحہ سے یہ امر پایہ ثبوت کو پہنچ چکا ہے کہ حضور کے آباء و اجداد اپنے اپنے ہم عمروں سے افضل و اعلیٰ تھے اس لئے یہ تسلیم کیے بغیر کوئی چارہ نہیں کہ حضور کے سارے آباء و اجداد مومن اور موحد تھے اور اپنے تمام ہم عمروں سے اعلیٰ و ارفع شان کے مالک تھے۔

اب ہم وہ احادیث صحیحہ ذکر کرتے ہیں جن سے پہلے مقدمہ کی تصدیق ہوتی ہے کہ حضور کے آباء و اجداد اپنے اپنے ہم عمروں سے افضل و اعلیٰ تھے۔

أَخْرَجَ أَبُو نُعَيْمٍ فِي دَلَائِلِ النَّبَوَّةِ عَنْ طَرِيقِ عَنِ ابْنِ عَبَّاسٍ  
رَضِيَ اللَّهُ عَنْهُمَا قَالَ قَالَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ  
لَمْ يَزَلِ اللَّهُ يَخْلُقَنِي مِنَ الْأَصْلَابِ الطَّيِّبَةِ إِلَى الْأَحْسَابِ  
الطَّاهِرَةِ مُصَفًّى مُهَدَّبًا لَا تَنْشَعِبُ شُعْبَتَانِ إِلَّا كُنْتُ  
فِي خَيْرِهِمَا.

”ابو نعیم نے دلائل النبوة میں کئی سندوں سے حضرت ابن عباس سے روایت کیا ہے کہ نبی کریم صلی اللہ علیہ وسلم نے ارشاد فرمایا کہ اللہ تعالیٰ ہمیشہ سے مجھے پاک پشتوں سے پاکیزہ رحموں میں منتقل فرماتا رہا ہر آلائش سے پاک کر کے ہر آلودگی سے صاف کر کے جہاں کہیں سے دو شاخیں پھوٹیں وہاں اللہ تعالیٰ نے مجھے اس شاخ میں منتقل کیا جو ان دونوں میں سے بہتر تھی۔“

أَخْرَجَ ابْنُ مَيْمُونٍ وَحَسَنَةُ وَالْبَيْهَقِيُّ عَنِ الْعَبَّاسِ ابْنِ عَبْدِ  
الْمُطَّلِبِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ تَعَالَى  
عَلَيْهِ وَآلِهِ وَسَلَّمَ إِنَّ اللَّهَ تَعَالَى حِينَ خَلَقَنِي جَعَلَنِي مِنْ  
خَيْرِ خَلْقِهِ ثُمَّ جَعَلَنِي خَلْقَ الْقَبَائِلِ جَعَلَنِي مِنْ خَيْرِهِمْ قَبِيلَةً  
وَجَعَلَ خَلْقَ الْأَنْفُسِ جَعَلَنِي مِنْ خَيْرِ أَنْفُسِهِمْ ثُمَّ جَعَلَ  
خَلْقَ الْبُيُوتِ جَعَلَنِي مِنْ خَيْرِ بُيُوتِهِمْ فَأَنَا خَيْرُهُمْ بَيْتًا  
وَخَيْرُهُمْ نَفْسًا.

”امام ترمذی نے اس روایت کو اپنی سنن میں اور امام بیہقی نے حضرت عباس سے روایت کیا کہ رسول اللہ صلی اللہ علیہ وسلم نے ارشاد فرمایا

بیشک اللہ تعالیٰ نے جب مجھے پیدا فرمایا تو مجھے بہترین مخلوق سے کیا پھر جب قبائل کو پیدا فرمایا تو مجھے سب سے بہتر قبیلہ میں کیا پھر جب نفوس کو پیدا فرمایا تو مجھے ان میں سے کیا جن کے نفوس بہت بہترین تھے پھر جب خاندانوں کو پیدا کیا تو مجھے بہترین خاندان میں رکھا۔ پس میں ان سب سے بلحاظ خاندان

أَخْرَجَ الطَّبْرَانِيُّ فِي الْأَوْسَطِ وَالْبَيْهَقِيُّ فِي الدَّلَائِلِ عَنْ  
عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ قَالَ لِي جِبْرِئِيلُ قَلْبَتُ الْأَرْضِ مَشَارِقُهَا وَ  
مَغَارِبُهَا وَلَمْ أَجِدْ رَجُلًا أَفْضَلَ مِنْ مُحَمَّدٍ صَلَّى اللَّهُ عَلَيْهِ  
وَسَلَّمَ وَلَمْ أَجِدْ بَنِيَّ أَبَافْضَلَ مِنْ بَنِي هَاشِمٍ -

”طبرانی نے اوسط میں اور بیہقی نے دلائل میں حضرت عائشہ صدیقہ سے روایت کیا آپ کہتی ہیں۔ اللہ کے محبوب رسول عالیان صلی اللہ علیہ وسلم نے فرمایا کہ مجھے جبرئیل نے بتایا کہ میں نے زمین کے مشارق و مغرب کو کھنگلا۔ پس میں نے کسی مرد کو اسے جان جاں! آپ سے افضل نہیں پایا اور کسی خاندان کو بنی ہاشم کے خاندان سے افضل نہیں پایا۔“

علامہ سیوطی ان روایات کو نقل کرنے کے بعد حافظ ابن حجر کا یہ قول نقل کرتے ہیں۔

قَالَ الْحَافِظُ ابْنُ حَجْرٍ - وَمَنْ الْمَعْلُومُ أَنَّ الْخَيْرِيَّةَ وَالْإِصْطَفَاءَ  
وَالِإِحْتِيَارُونَ اللَّهُ تَعَالَى وَالْأَفْضَلِيَّةَ عِنْدَهُ لَا يَكُونُ مَعَ الْتَرْتِيبِ

”حافظ ابن حجر فرماتے ہیں کہ یہ بات سب کو معلوم ہے کہ کسی کا کسی سے بہتر ہونا۔ اللہ تعالیٰ کا کسی کو چننا اور کسی کو پسند کرنا اور اس کی بارگاہ میں کسی کی افضلیت، اس کے مشرک ہونے کے باوجود ہرگز نہیں ہو سکتی۔“ (۱)

ان روایات سے اس دلیل کا پہلا مقدمہ ثابت ہو گیا کہ حضور کے سارے آباء و اجداد اپنے اپنے زمانہ میں اپنے اپنے ہمعصروں سے افضل اور اعلیٰ تھے اور یہ افضلیت اور یہ علو مرتبت اس وقت انہیں نصیب ہو سکتی ہے جب کہ وہ اللہ تعالیٰ کی توحید پر ایمان رکھتے ہوں اور

ان کا عقیدہ شرک کی آلودگی سے لوث نہ ہو۔ اب اس دلیل کے دوسرے مقدمہ کے متعلق چند روایات ملاحظہ فرمائیں۔

قَالَ عَبْدُ الرَّزَّاقِ فِي الْمُصَنَّفِ عَنْ مَعْمَرٍ عَنِ ابْنِ جُرَيْجٍ قَالَ  
ابْنُ الْمُسَيْبِ قَالَ عَلِيُّ بْنُ أَبِي طَالِبٍ لَمْ يَزَلْ عَلَى وَجْهِ الدَّهْرِ  
فِي الْأَرْضِ سَبْعَةَ مَسَلُونٍ فَصَاعِدًا فَلَوْلَا ذَلِكَ هَكَكْتَ  
الْأَرْضَ وَمَنْ عَلَيْهَا. هَذَا إِسْنَادٌ صَحِيحٌ عَلَى شَرْطِ الشَّيْخَيْنِ  
وَمِثْلُهُ لَا يَقَالُ مِنْ قَبْلِ الرَّأْيِ وَلَهُ حُكْمُ الرَّفْعِ.

”عبدالرزاق نے المصنف میں معمر سے انہوں نے ابن جریج سے انہوں نے ابن مسیب سے روایت کیا ہے کہ سیدنا علی بن ابی طالب رضی اللہ عنہ نے فرمایا ہمیشہ روئے زمین پر کم از کم سات مسلمان رہے ہیں۔ اگر یہ سات مسلمان نہ ہوں تو زمین اور جو کچھ اس پر ہے سب کچھ تمس نس ہو جائے۔ عبدالرزاق کہتے ہیں کہ یہ سند صحیح ہے اور شیخین کی شرط پر۔ اور یہ ایسی بات ہے جو کوئی راوی اپنی رائے سے نہیں کہہ سکتا جب تک زبان نبوت سے وہ نہ سنے اس لئے یہ حدیث مرفوع کے حکم میں ہے۔ یعنی سیدنا علی مرتضیٰ نے یہ ارشاد نبی کریم کی زبان سے سنا اور پھر روایت کیا۔“

أَخْبَرَنَا ابْنُ الْمُنْذَرِ فِي تَفْسِيرِهِ بِسَنَدٍ صَحِيحٍ عَنْ ابْنِ جُرَيْجٍ  
فِي قَوْلِهِ رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي، قَالَ لَا  
يَزَالُ مِنْ ذُرِّيَّتِهِ ابْرَاهِيمَ عَلَى نَبَاتِنَا وَعَلَيْهِ الصَّلَاةُ وَالسَّلَامُ  
كَاسٍ عَلَى الْفَطْرَةِ يَعْبُدُونَ اللَّهَ.

”ابن منذر نے اپنی تفسیر میں سند صحیح کے ساتھ ابن جریج سے رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي کی تفسیر نقل کی ہے۔ انہوں نے کہا کہ حضرت ابراہیم علیہ السلام کی ذریت میں سے کچھ آدمی دین فطرت پر رہیں گے اور صرف اللہ تعالیٰ کی عبادت کریں گے۔“

ان روایات کے علاوہ آیات قرآنی سے بھی اس امر کی تصدیق ہوتی ہے۔

وَلَاذَقَالَ اِبْرَاهِيمُ لِاِبْنِيهِ وَقَوْمِهِ اِنِّي بَرَاءٌ مِمَّا تَعْبُدُونَ

إِلَّا الذِّنَىٰ ذُكِّرْتِي ۚ وَإِنَّهُ سَيَّهَدِينَ ۚ وَجَعَلَهَا كَلِمَةً بَاقِيَةً  
فِي عَقِبِهِ .

”اور یاد کرو جب ابراہیم نے اپنے باپ اور اپنی قوم کو کہا کہ میں بیزار ہوں  
ان سے جن کی تم عبادت کرتے ہو۔ بجز اس ذات کے جس نے مجھے پیدا  
فرمایا پس وہی مجھے ہدایت دے گا اور کر دیا اللہ تعالیٰ نے اس کلمہ کو باقی  
رہنے والا آپ کی اولاد میں۔“

اس آیت کی تشریح حضرت ابن عباس سے یوں منقول ہے۔

قَوْلُهُ تَعَالَىٰ جَعَلَهَا كَلِمَةً بَاقِيَةً فِي عَقِبِهِ قَالَ لَا إِلَهَ إِلَّا  
اللَّهُ بَاقِيَةٌ فِي عَقِبِ إِبْرَاهِيمَ .

”کہ لا الہ الا اللہ کا کلمہ حضرت ابراہیم کی نسل میں باقی رہے گا۔“  
یعنی ہر زمانہ میں چند افراد ایسے رہیں گے جو اس کلمہ توحید پر پختہ ایمان رکھتے  
ہوں۔

علامہ شہرستانی الملل والنحل میں لکھتے ہیں۔

كَانَ دِينَ إِبْرَاهِيمَ قَائِمًا وَالتَّوْحِيدُ فِي صَدْرِ الْعَرَبِ شَائِعًا  
وَأَذَلُّ مَنْ غَيْرُهُ وَاتَّخَذَ عِبَادَةَ الْأَصْنَامِ عَمْدًا وَبُنِيَ لِحَى  
الْحِزْرِيِّ .

”دین ابراہیم قائم رہا۔ اور توحید اہل عرب کے سینوں کو روشن کرتی  
رہی پہلا شخص جس نے دین ابراہیمی کو بدلا اور بتوں کی عبادت شروع کی  
وہ عمرو بن لُحی الحِزْرِيُّ تھا۔“

اہل تحقیق کے نزدیک حضرت ابراہیم سے لے کر کعب بن لویٰ تک تمام آباء و اجداد دین  
ابراہیمی پر تھے اور کعب کے فرزند مزہ بھی اسی دین پر تھے کیونکہ ان کے والد نے انہیں وصیت کی  
تھی کہ وہ دین ابراہیمی پر ثابت قدم رہیں۔ مرہ اور عبدالمطلب کے درمیان چار اجداد ہیں۔  
وہم کلاب و قصی و عبدمناف و ہاشم۔ ان حضرات کے حالات میں ایسے شواہد کا آپ مطالعہ کر  
چکے ہیں جن سے ان کے عقیدہ توحید کا پتہ چلتا ہے۔ حضرت عبدالمطلب کے بارے میں تو  
علامہ شہرستانی کی رائے کا ذکر ہی کافی ہے وہ اپنی مشہور تصنیف الملل والنحل میں لکھتے ہیں۔

ظَهَرَ نُورُ النَّبِيِّ صَلَّى اللَّهُ عَلَيْهِ وَسَلَّمَ فِي آسَارِ إِبْرَاهِيمَ عَبْدِ الْمُطَّلِبِ



بَعْدَ الظُّهُورِ وَبِبَرَكَةِ ذَلِكَ النُّورِ أَلْهِمَ النَّذْرِي ذُبْحًا وَكَلْبًا  
وَبِبَرَكَتِهِ كَانَ يَا مُرُودًا بِبَرَكِ الظُّلْمِ وَالْبَيْعِ وَيَحْشُهُمْ  
عَلَى مَكَارِمِ الْأَخْلَاقِ وَيَبْتَلِيهِمْ عَنْ ذَنْبِنَاتِ الْأُمُورِ وَبِبَرَكَةِ  
ذَلِكَ النُّورِ قَالَ لِأَبِيهِ أَنْ لِي هَذَا الْبَيْتِ رَبِّيَا -

”نبی کریم صلی اللہ علیہ وسلم کا نور عبدالمطلب کے خدوخال میں چمکتا تھا۔ اس نور کی برکت سے حضرت عبد اللہ کو ذبح کرنے کے بجائے نذر دینے کا انہیں الامام ہوا۔ اسی نور کی برکت سے وہ اپنی اولاد کو ظلم اور سرکشی کو ترک کرنے کا حکم دیتے تھے مکارم اخلاق کو اپنانے پر انہیں برا ٹھہرتے کرتے تھے اور کمینہ حرکتوں سے ان کو روکتے تھے اسی نور کی برکت سے آپ میں یہ جرأت پیدا ہوئی کہ آپ نے ابرہہ کو کہا کہ اس گھر کا بھی ایک مالک ہے جو اس کی حفاظت کرنا جانتا ہے۔“

نیز غزوہ حنین میں جب دشمنوں کی اچانک تیر اندازی سے لشکر اسلامی میں عارضی طور پر بھگدڑ مچ گئی تو حضور اپنے خچر پر سوار ہو کر تیروں کی بوچھاڑ میں میدان جنگ میں یہ رجز پڑھتے ہوئے تشریف لائے۔

أَنَا النَّبِيُّ لَا كَذِبَ - أَنَا ابْنُ عَبْدِ الْمُطَّلِبِ

”کہ میں سچا نبی ہوں یہ جھوٹ نہیں ہے میں عبدالمطلب کا بیٹا ہوں۔“  
اگر عبدالمطلب موحد نہ ہوتے تو حضور کبھی ان کی فرزندگی پر فخر نہ کرتے کیونکہ کافر کی فرزندگی پر فخر کرنا ممنوع ہے۔ جن احادیث میں والدین کریمین کے مشرک یا معذب ہونے کا ذکر ہے وہ روایات ضعیف ہیں۔ اگر ان میں سے کوئی روایت ضعیف نہ بھی ہو تو زیادہ سے زیادہ وہ خبر واحد ہوگی اور خبر واحد آیات قطعیہ (وما کنا معذبین وغیرہ) آیات کی تخصیص یا تاسخ نہیں ہو سکتی۔

حاکم نے مستدرک میں جس حدیث کو صحیح کہا ہے اس کے بارے میں عقبہ نے یہ کہا۔

لَا وَاللَّهِ فَعُثْمَانُ بْنُ عُمَيْرٍ ضَعَّفَ الدَّارِقُطَنِي

”نہیں بخدا وہ صحیح نہیں عثمان بن عمیر کو دارقطنی نے ضعیف کہا ہے۔“

حافظ ذہبی نے اس حدیث کے بارے میں شرعی قسم کھا کر کہا ہے کہ یہ

ضعیف ہے۔ بَيْنَ الذَّهَبِيِّ مُنْعَفِ الْحَدِيثِ وَحَلْفِ عَلَيْهِ يَوْمِنَا

شَرْعِيًّا" (۱)

اس تحقیق کے بعد علامہ سیوطی کہتے ہیں۔

إِذَا لَمْ يَكُنْ فِي الْمَسْئَلَةِ إِلَّا أَحَادِيثٌ ضَعِيفَةٌ كَانَ لِلنَّظَرِ فِي غَيْرِهَا مَجَالٌ۔

”جب اس مسئلہ میں صرف ضعیف احادیث ہی ہوں تو اب اس مسئلہ کے برعکس غور و فکر کرنے کی گنجائش ہوگی۔“

## تیسرا مسلک

اس مسئلہ میں علماء کرام کا تیسرا مسلک یہ ہے کہ

إِنَّ اللَّهَ تَعَالَى أَحْمَلُ لَهُ أَبُوَيْنِ حَتَّىٰ أَمَنَابِهِمْ وَهَذَا الْمَسْئَلُ مَا لَمْ يَلِيهِ طَائِفَةٌ كَبِيرَةٌ مِنْ حُقَاقِظِ الْمُحَدِّثِينَ وَغَيْرِهِمْ وَمِنْهُمْ ابْنُ شَاهِينَ وَالْحَافِظُ أَبُو بَكْرٍ الْخَطِيبُ الْبَغْدَادِيُّ وَالسَّهْمِيُّ وَالْقُرْطُبِيُّ وَالْمُحِبُّ الْطَبْرِيُّ وَالْعَلَّامَةُ نَاصِرُ الدِّينِ ابْنُ الْمُنِيرِ وَغَيْرُهُمْ

”اللہ تعالیٰ نے حضور صلی اللہ تعالیٰ علیہ وسلم کے لئے حضور کے والدین کو زندہ فرمایا اور وہ حضور پر ایمان لے آئے۔ حافظ محدثین میں سے ایک بہت بڑا گروہ اس مسلک کی طرف مائل ہوا ہے ان میں سے چند نام یہ ہیں۔ ابن شاہین۔ حافظ ابو بکر الخطیب بغدادی۔ ابو القاسم سہیلی۔ ابو عبد اللہ القرطبی۔ محبت طبری۔ علامہ ناصر الدین ابن المنیر وغیر ہم۔“ (۲)

اس مقام پر عصر حاضر کے مابین تازہ محقق امام محمد ابو زہرہ رحمۃ اللہ علیہ نے تحقیق کا حق ادا کر دیا ہے۔ میں ان کی کتاب خاتم النبیین سے اقتباس پیش کرتا ہوں مجھے یقین ہے اس کا مطالعہ کرنے سے آپ کی آنکھیں ٹھنڈی اور آپ کا دل سرور ہو گا۔

وَلَا شَكَّ أَنَّ الْمَغْبِرَ الَّذِي يَقُولُ إِنَّ أَبَا مُحَمَّدٍ عَلَيْهِ الصَّلَاةُ وَ  
السَّلَامُ فِي النَّارِ خَبْرٌ غَرِيبٌ فِي مَعْنَاهُ كَمَا هُوَ غَرِيبٌ فِي سُنْدِهِ  
إِنَّ اللَّهَ تَعَالَى يَقُولُ دَمَا كُنَّا مُعَذِّبِينَ حَتَّى نَبْعَثَ رَسُولًا  
وَقَدْ كَانَ أَبُو مُحَمَّدٍ عَلَيْهِ الصَّلَاةُ وَالسَّلَامُ وَأُمُّهُ عَلَى فِتْرَةٍ  
مِنَ الرُّسُلِ فَكَيْفَ يُعَذِّبُونَ؟ إِنَّ هَذَا غَخَالِفٌ لِلْحَقَائِقِ  
الَّتِي بَيَّنَّتْهُ لَقَدْ مَاتَ أَحَدُهُمَا قَبْلَ أَنْ يَبْرُزَ الرَّسُولُ إِلَى  
الرُّجُودِ وَمَاتَتِ الْأُخْرَى وَهُوَ غَلَامٌ لَمْ يَبْعَثْ رَسُولًا وَلِذَلِكَ  
كَانَ الْمَغْبِرَ الَّذِي يَقُولُ إِنَّهَا فِي النَّارِ مُرَدِّدًا بِغَيْرِ بَرَاهِنٍ سُنْدِيَّةٍ  
أَدْلًا، وَلِيُعَبِّدَ مَعْنَاهُ عَنِ الْحَقِيقَةِ تَارِيحِيًّا

”اس میں کوئی شک نہیں کہ وہ خبر جس میں حضور صلی اللہ تعالیٰ علیہ وسلم کے والد کے بارے میں کہا گیا ہے معنی کے لحاظ سے بھی غریب ہے جس طرح سند کے لحاظ سے غریب ہے۔ کیونکہ اللہ تعالیٰ فرماتا ہے ”وَمَا كُنَّا مُعَذِّبِينَ حَتَّى نَبْعَثَ رَسُولًا۔“ ہم اس وقت تک عذاب دینے والے نہیں یہاں تک کہ ہم رسول بھیجیں اور حضور کے والدین کریمین نے فترتہ کا زمانہ پایا تو انہیں کیونکر عذاب دیا جاسکتا ہے۔ یہ بات دینی حقائق کے سراسر خلاف ہے۔ والد ماجد تو حضور کی پیدائش سے پہلے وفات پا گئے اور والدہ ماجدہ نے جب وفات پائی تو حضور ابھی بالکل چھوٹے تھے اور رسول مبعوث نہیں ہوئے تھے۔ اس لئے وہ خبر جس میں ان کے بارے میں ہے کہ وہ دونوں آگ میں ہیں مردود ہے ایک تو اس وجہ سے کہ اس کی سند میں غرابت ہے اور دوسرا اس وجہ سے کہ اس کا معنی حقیقت سے ہمت دور ہے۔“

اس کے بعد امام موصوف اس قسم کی باتیں سن کر اپنی قلبی کیفیت کا یوں اظہار کرتے ہیں۔

وَفِي الْحَقِّ أَنِّي صَوَّرْتُ فِي سَمْعِي وَفَهَمْتُ عِنْدَ مَا كَتَبْتُ  
أَنَّ عَبْدَ اللَّهِ وَآمِنَةَ يَصَوِّرُونَ أَنْ يَدْخُلَا النَّارَ لِأَنَّ عَبْدَ اللَّهِ  
الشَّابَّ الصَّبُورَ الَّذِي رَضِيَ بِأَنْ يُدْبَرَ لِيَنْدِرَ أَبِيهِ وَنَقَدَّ مَر  
رَاضِيًا. وَلَقَدْ أَقْتَدَدْتُ قُرَيْشًا إِسْتَقْبَلَ الْفِدَاءَ رَاضِيًا وَهُوَ

الَّذِي كَانَ عِيُوْقًا عَنِ الدَّهْوِ وَالْعَبِيْثِ وَهُوَ الَّذِي بَرَزَتْ  
اِلَيْهِ الْمَرَاةُ تَقُوْلُ هَيْبَتِكَ فَيَقُوْلُ لَهَا اَمَّا الْحَرَامُ فَالْمَمَاتُ  
دُوْنَهُ وَلِيْمَاذَا اِيْعَاتَبُ فِي النَّارِ وَهُوَ لَمْ تَبْلُغْ دَعْوَةَ رَسُوْلٍ

”جب میں یہ تصور کرتا ہوں کہ حضرت عبداللہ اور سیدہ آمنہ نامہ میں  
تو مجھے یوں محسوس ہوتا ہے کہ کوئی شخص میرے کان اور میرے فہم پر  
ہتھوڑے مار رہا ہے۔ کیونکہ عبداللہ وہ نوجوان تھے جن کا شعر صبر تھا۔ وہ  
اپنے باپ کی نذر کے مطابق ذبح ہونے پر راضی تھے۔ اور اپنی رضامندی  
سے آگے بڑھ کر اپنے سر کا نذرانہ پیش کیا۔ اور جب قریش نے سوانٹ  
بطور فدیہ دینے کے لئے کہا تو اس پر بھی بخوشی رضامند ہو گئے وہ عبداللہ جو  
اپنے بے پایاں حسن و شباب کے باوجود لہو و لعب سے ہمیشہ کنارہ کش رہے  
اور جب ایک دو شیزہ نے دعوت گناہ دی تو جھٹ اسے جواب دیا ”لَمَّا  
الْحَرَامُ فَالْمَمَاتُ دُوْنَهُ۔“ تم مجھے حرام کے ارتکاب کی دعوت دیتی ہو  
اس سے تو مر جانا بہتر ہے۔ ایسے پاکباز اور صدق شعر نوجوان کو آخر  
کیوں دوزخ میں پھینکا جائے گا۔ حالانکہ اسے کسی نبی نے دعوت بھی نہیں  
دی۔“ (۱)

آگے لکھتے ہیں۔

رہی حضور کی والدہ، تو وہ خاتون جس کو شادی کے فوراً بعد اپنے شوہر کی  
اچانک موت کا جانکاہ صدمہ پہنچا تو اس نے صبر کا دامن مضبوطی سے پکڑ  
لیا اپنے بچے کو تیم اور نادار پایا تو پھر بھی جزع فزع نہیں کی بلکہ صبر کو اپنا شعار  
بنایا کیا کوئی شخص تصور کر سکتا ہے کہ ایسی حور شمائل خاتون کو دوزخ میں  
جھونک دیا جائے گا حالانکہ اللہ تعالیٰ کا کوئی نبی اسے ہدایت دینے کے لئے  
نہیں آیا اور نہ کسی نے اسے توحید الہی کی دعوت دی ہے۔

آخر میں رقمطراز ہیں۔

وَحَلَاصَةُ الْقَوْلِ وَهُوَ مَا اِنَّهٗ يَنْتَهِئَاتُ اِلَيْهِ بَعْدَ مُرَاجَعَةِ الْاَخْبَارِ

فِي هَذِهِ الْمَسْئَلَةِ إِنَّ أَبَوَيْ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ  
فِي فِتْرَةٍ وَإِنَّهُمَا كَانَا قَرِيبَيْنِ إِلَى الْهُدَى وَإِلَى الْإِحْلَاقِ الْكَرِيمَةِ  
الَّتِي جَاءَ بِهَا شَرَعُ رَبِّنَا مِنْ بَعْدُ وَإِنَّهُمَا كَانَا عَلَى فِتْرَةٍ مِنَ  
الرُّسُلِ وَتَعَقَّدُوا أَنَّهُ يُمَرَّاجَعَةُ النَّصُوصِ الْقُرْآنِيَّةِ وَالْأَخْبَارِ  
الصَّحِيحَةِ لَا يُمَكِّنُ أَنْ يَكُونَ فِي النَّارِ قَامَةُ الْمُجَاهِدَةِ الصُّبُورِ  
الْحَقِيقَةِ يَوْلِيهَا لَا نَسْتَهَا النَّارُ لِأَنَّهُ لَا دَلِيلَ عَلَى اسْتِعْقَاقِهَا  
بِلِ الدَّلِيلِ قَامَ عَلَى وَجُوبِ الشَّيْءِ عَلَيْهَا هِيَ وَرَدَّ وَجْهَهَا  
الذَّيْبِيُّ الظَّاهِرُ

”ہماری ساری گفتگو کا خلاصہ یہ ہے جس پر ہم اس مسئلہ کے بارے میں تمام احادیث کا مطالعہ کرنے کے بعد پہنچے ہیں کہ حضور نبی کریم صلی اللہ تعالیٰ علیہ وسلم کے ابویں کریمین نے وہ زمانہ پایا جس میں رسولوں کی آمد منقطع تھی اور وہ دونوں ہدایت اور اخلاق کریمہ کے بالکل قریب تھے جو بعد میں ان کے لخت جگر نے بطور شریعت دنیا کو پیش کی۔ اور قرآنی آیات اور احادیث صحیحہ کا بغور مطالعہ کرنے کے بعد ہمارا یہ پختہ عقیدہ ہے کہ یہ ممکن ہی نہیں کہ وہ دوزخ میں ڈالے جائیں آپ کی والدہ وہ مجاہدہ ہیں جو سراپا صبر تھیں۔ اپنے فرزند دل بند کے ساتھ بڑی شفیق تھیں انہیں آگ کیسے چھو سکتی ہے۔ کوئی ایسی دلیل نہیں جس سے یہ ثابت ہو کہ وہ آگ میں جلانے جانے کی مستحق ہے۔ بلکہ دلیلیں تو اس بات کی شہادت دیتی ہیں کہ ان کی اور ان کے شوہر نامہ رکی جو ذبح اور طاہر کے لقب سے ملقب تھے ان پر جی بھر کر تحسین و آفرین کے پھول برسائے جائیں۔ (۱)

علامہ مذکور نے اپنی یہ مدلل بحث ان جملوں پر ختم کی۔

وَمَا أَنْهَيْتَنَا إِلَى هَذَا بِحُكْمِ مُحَمَّدٍ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ وَإِنَّا نَرَجُوهَا وَنَسْتَمَاهَا وَلَكِنْ بِحُكْمِ الْعَقْلِ وَالْمَنْطِقِ وَالْقَانُونِ الْخُلُقِيِّ الْمُسْتَقِيمِ - وَالْأَدِلَّةِ الشَّرْعِيَّةِ الْقَوِيَّةِ وَمَقَاصِدِ الشَّرِيعَةِ وَغَايَاتِهَا

”ہم اس نتیجہ پر صرف اسے لئے نہیں پہنچے کہ ہمارے دل میں اللہ کے رسول کی محبت ہے اور اس محبت کا یہ تقاضا ہے کہ ہم اس نتیجہ پر پہنچیں۔ اگرچہ ہم اس بات کی امید رکھتے ہیں اور تمنا کرتے ہیں کہ اللہ تعالیٰ ہمارے دلوں کو اپنے محبوب کی محبت سے سرشار رکھے لیکن ہم اس نتیجہ پر اس لئے پہنچے ہیں کہ عقل، منطق اور خلق مستقیم کا قانون شریعت کی مضبوط دلیلیں اور شریعت کے اغراض و مقاصد ہمیں مجبور کرتے ہیں کہ ہم اس بارے میں اس نتیجہ پر پہنچیں۔“

آخر میں قاضی ابو بکر ابن عربی جو مسلک مالکیہ کے جلیل القدر ائمہ سے ہوئے ہیں اور جن کی تفسیر احکام القرآن ان کے علم و فضل کی سب سے بڑی دلیل ہے ان کے ایک فتویٰ کے ذکر پر اکتفا کرتا ہوں۔

سُئِلَ الْقَاضِي أَبُو بَكْرٍ ابْنُ الْعَرَبِيِّ عَنْ رَجُلٍ قَالَ إِنَّ آبَاءَ النَّبِيِّ صَلَّى اللَّهُ تَعَالَى عَلَيْهِ وَسَلَّمَ فِي النَّارِ فَأَجَابَ مَنْ قَالَ ذَلِكَ قَهْوَمَلْعُونٌ يَقُولُ تَعَالَى إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَلَا أَدَىٰ عَظْمُهُمْ أَنْ يُقَالَ عَنْ أَبِيهِ أَنَّهُ كَذَّابٌ كَذَّابٌ

”قاضی ابو بکر ابن عربی سے یہ مسئلہ پوچھا گیا کہ آپ کا اس شخص کے بارے میں کیا خیال ہے۔ جو حضور نبی کریم صلی اللہ علیہ وسلم کے آباء و اجداد کے بارے میں یہ کہتا ہے کہ وہ فی النار ہیں آپ نے جواب دیا جو شخص یہ کہتا ہے وہ ملعون ہے۔ کیونکہ اللہ تعالیٰ کا ارشاد ہے وہ لوگ جو اذیت پہنچاتے ہیں اللہ کو اور اس کے رسول کو لعنت بھیجتا ہے ان پر اللہ تعالیٰ دنیا میں اور آخرت میں پھر کہا اس سے بڑی اذیت کیا ہے کہ حضور کے والدین کے بارے میں یہ کہا جائے۔“

نَعُوذُ بِاللَّهِ مِنْ غَضَبِهِ وَغَضَبِ حَبِيبِهِ وَرَيْعِ الْعُلُوْبِ عَنِ الْحَقِّ وَجَرْمَانِ الْعُقُولِ عَنْ قَهْوَمَلْعُونٍ أَلَا اللَّهُمَّ إِنَّا كُنَّا نَعْبُدُ وَإِيَّاكَ نَسْتَعِينُ إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ أَمِينٌ